




Eyðagóði poppsangarin við føroyskum ættarbondum fegnast um, at hansara tónleikur í summar hevur verið at hoyrt á MTV, og í Danmark hevur tað gingið strúkandi hjá honum

Frá kovboyara til poppstjørnu

Gunnar Mikkelsen kom fram sum eitt stjørnuskot í eini sangkapping hjá Danmarks Radio í fjør. Eingin hevði hoyrt um hann áður, men hann tók Danmark við stormi og vann kappingina um at gerast Stjørna í eitt kvöld.

Síðani hevur hann givið fløgu út, hann hevur verið ovast á vælumtókta Tjeklistanum í Danmark, og herfyri var hann eisini at síggja á MTV, har hann gjørdi um seg á einum hit-lista.

Gunnar Mikkelsen hevur mammu úr Føroyum, og tí hava føroyingar havt eitt serliga vakið oyrað við tí, sum hann hevur tikist við. Tá ið fløgan hjá Gunnari kom út í Danmark fyrr í ár, fekk hon góða móttøku, og fleiri góð ummæli vóru eisini at síggja. Gunnar Mikkelsen hevur sjálvur skrivað sangirnar, sum eru á fløguni, og tað ger hann til nógva meira enn bara eina stjørnu fyri eitt kvöld.

SKRIVADI SÖGU

Gunnar er føddur í Aalborg og vaks upp í Vestbjerg

norðan fyri Aalborg. Mamman er føroysk og pápin dani. Í 10. flokki fór Gunnar á eftirskúla í Mariager og síðani á studentaskúla í Aalborg, har hann bleiv matmatiskur studentur.

Síðani tók hann sær av løttum. Leiðin gekk til Berlin saman við vinum úr studentaskúlanum. Uttan pening og arbeiði fjakkaðu teir frá café til café fyri at vinna til lívsins uppihald og fingur teir at enda eitt stað at búgva. Men leiðin gekk aftur til Danmarkar.

Í Danmark vitjaði útferðarhugurin aftur, og Gunnar fór til Canada at arbeiða við hestum og neytum – sum ein rættur kovboyari. Og summi minnst kanska, at tá Gunnar trein á pall í danska sjónvarpinum og gjørdist stjørna, so varð sagt, at hann kom beina leið úr Canada.

Jú, hann er kovboyarin sum gjørdist poppstjørna...

MTV

Eitt lag hjá Gunnari hevur í summar verið at sæð og hoyrt á sjónvarpsrásini

MTV. Rásin hevur ein tátt, ið kallast MTV up North, og hevur hesin táttur spælt lag-ið og er tað komið á listan har, ið virkar so, at fólk kunnu atkvøða.

– Tá vit høvdu gjørt sjónbandalagið, so sendu vit tað inn til MTV, sigur Gunnar.

– Eg fekk sms boð frá einum vini, sum segði seg hava sæð og hoyrt lagið, so eg veit ikki hvat tað verður til, men vónandi kemur okkurt burturúr, sigur Gunnar. Men innan Gunnar náddi tónatindarnar, var tónleikurin bert ítriv og kanska ein dreymur langt burturi, sum hjá so mongum.

Gunnar lurtaði eftir útvarpi og sang við og fleri sögdu, at tað ljóðaði stak væl. Men tá hann fór á eftirskúla, kom meira ferð á.

– Eg sang til tiltøk, sjálvt um fjáltur var á mær, minnist Gunnar aftur á.

Seinni lærði hann seg at spæla guitar og á studentaskúlanum spældi hann av og á, tá tey har høvdu café.

– Men tónleikurin var bert ítriv, sigur Gunnar, sum kemur frá einum heimi við urgu, sum foreldrini keyptu

til børnini, men annars hevur ikki verið spælt og sungið meira enn aðrastaðni heima hjá Gunnari og teimum.

Men undanvindurin hjá Gunnari sjálvum á tónleikaleiðini hevur kveikt áhuga í familjuni fyri tónleiki, so onkur nú til dømis syngur í kóri.

STÓÐ VIÐ SÍTT

Sølan av fløguni hjá Gunnari hevur gingið væl.

– Sølan hevur gingið væl. Eg veit ikki sölutøluni, tí eg tori ikki at spyrja. Eg havi gjørt tað eg vildi, og tað fegnast eg um. Eg fekk mitt ígjøgnum, og eg eigi tilfarið á fløguni. Av tí sama er hetta ikki ein popp fløga, sum vendir sær til ta beidu lurtarafjöldina, men tað ger einki, tí hinvegin sleppi eg á tey »veruligu« spælistøðini, og tað er kanska ikki luturin hjá øllum luttakarum í slíkum kappingum, sigur Gunnar.

Hvat framtíðin hevur at bjóða veit Gunnar sjálvandi ikki, men vónirnar hevur hann.

– Eg skrivi sangir og havi

fingið at vita, at møguleiki er fyri eini nýggjari fløgu. So tað arbeiði eg víðari við. Eg skrivi sangir og ætli mær at hava ein bólk kláran beinanveg og at hava bólk-in við í allari arbeidsgongdini. Eg ætli ikki at standa á berum og einsamallur, sum eg gjørdi, tá hendan fløgan kom út, sigur Gunnar, sum í Føroyum hevur verið heppin og fingið dugnaligu manningina í Showmonnum at leika við sær.

– Eg ætli at royna, um eg kann liva av at spæla tónleik, men eg ætli mær annars at gera, sum eg vil. Møguleikin er jú eisini til staðar fyri, at eg fari at arbeiða og so havi eg tónleikin umframt, sigur Gunnar.

HALDIÐ SOSIALIN

450,- um ársfjórðingin

- sparið 395,-

í mun til leysasølu

Sosialurin

ARGJAVEGUR 26 · POSTSMOGA 76 · 110-TÓRSHAVN · TEL 341800 · FAX 341801
POST@SOSIALURIN.FO · WWW.SOSIALURIN.FO



Undirritaði tekur seg sum haldara av Sosialinum, og fær blaðið 5 ferðir um vikuna.

Navn: _____

Bústaður: _____

Postnr.: _____

Bygd/býur: _____

Telefon nr.: _____

Undirskrift: _____

Ókeypis
Verður sent
ópostað
Sosialurin
rindar
postgjaldið

64

Sosialurin
Postsmoga 76
110 Tórshavn

600,- kr. um ársfjórðingin í Danmark
(500,- kr. fyri 1 ferð um vikuna - 5 bløð)

ÚTSØLUENDABRESTUR

VERÐUR HÓSDAGIN, FRÍGGJADAGIN OG LEYGARDAGIN

-70%



NÓGV NÝGGJ VØRA
OPEN BY NIGHT
FRÍGGJADAGIN 13. AUG.
OPIÐ TIL KL. 23.00

Ka-Ki
KLAKSVÍK · TEL 45 59 02

UM SVONGD KEMUR Á ...



Upplatingartíðir:
Fríggjadagin frá kl. 18.00
Leygardagin frá kl. 12.00

Millum tónarnar á summarfestivalinum
er møguleiki at fáa sær ein góðan bita



Upplatingartíðir:
Fríggjadagin frá kl. 16.30
Leygardagin frá kl. 15.00

Sum nakað nýtt, roynið **CHINA BOX**,
annars kanst tú velja ímillum fleiri sløg
av pizza og allan vanligan grillmat



Upplatingartíðir:
Fríggjadagin frá kl. 18.00
Leygardagin frá kl. 15.00

Bæði kvældini frá kl. 24:00 er diskotek
við nýggjum og gomlum tónleiki.
DJ 150 skipar fyri.